

તંત્રી સ્થાનેથી.....

લોકડાઉન અને લોકવિરોધ બંને ચીન માટે ચેતવણીરુપ

હાલમાં ચીનથી જે તસવીરો અને સમાચાર આવી રહ્યા છે તે કોઈને પણ ચિંતામાં મૂકી શકે છે. દુનિયાના મોટાભાગના દેશોને ફરી એકવાર કોરોના મહામારીની ગંધ આવી ગઈ છે, પરંતુ ચીનમાં હજુ પણ લોકડાઉન પાછળનું કારણ આ વાયરસ છે. હકીકતમાં, ચીન કોરોના સંક્રમણને રોકવા માટે હજુ પણ ઝીરો-કોવિડ નીતિનું પાલન કરી રહ્યું છે. ડિસેમ્બર ૨૦૧૯થી, ચીનના લોકોએ લોકડાઉનના લાંબા રાઉન્ડનો અનુભવ કર્યો છે. આ લોકડાઉન ખૂબ જ કડક છે, અને ભારત જેવા ઉદાર દેશોમાં આવ્યા લોકડાઉનની કલ્પના પણ કરી શકાય તેમ નથી. આ માત્ર ચીન જેવા દેશના લોકો જ સહન કરી શકે છે. ત્યાં લોકોને ઘરનો દરવાજો પણ ખોલવા દેવામાં આવતો નથી. સરકાર જેટલી સહાય આપે છે, લોકોને તેટલી ખાણી-પીણીની વસ્તુઓ મળે છે. ચાઈનીઝ લોકડાઉનનો લોકો માટે એ અર્થ છે કે તેઓનું જીવન સંપૂર્ણપણે અવરોધિત થઈ ગયું છે.

ચીનની સરકારે મહામારી દરમિયાન કડક લોકડાઉનના આધારે તેના લોકોને બચાવ્યા હતા, તેથી તે વિચારે છે કે આ ચેપને રોકવાનો આ શ્રેષ્ઠ માર્ગ છે. પરંતુ તેને ખબર નથી કે આવા કડક અને લાંબા લોકડાઉનથી કંટાળીને લોકો હવે શેરીઓમાં બહાર આવવા લાગ્યા છે. શેરીઓમાં ઝીરો-કોવિડ નીતિ સામે ચીનીઓમાં વ્યાપક ગુસ્સો જોવા મળે છે. એવું કહેવાય છે કે હાલમાં જ લોકડાઉનમાં સરકારે તેમને થોડી રાહત આપી છે, પરંતુ આ રાહત લોકો માટે અપૂરતી છે. ચીનના રાષ્ટ્રપતિ શી જિનપિંગની આ અંગે આકરી ટીકા થઈ રહી છે. ચીનના નેશનલ હેલ્થ કમિશન અનુસાર ગત સોમવારે દેશમાં ચેપના ૩૮,૪૫૨ નવા કેસ નોંધાયા હતા, જ્યારે રવિવારે ૪૦,૩૪૭ નવા કેસ નોંધાયા હતા. ભારતમાં કોવિડને લઈને રાજનૈતાઓ અને સંબંધિત વિભાગો હવે સક્રિય રહ્યા નથી પરંતુ ચીનમાં વિદેશ મંત્રાલયના પ્રવક્તા આ અંગે જિલિત છે. તેમણે કહ્યું છે કે અમે માનીએ છીએ કે ચીનની કમ્યુનિસ્ટ પાર્ટીનું નેતૃત્વ અને ટેકો આપે છે અને ચીનના લોકોએ કોવિડ-૧૯ સામે લડત આપી છે અને અમે લોકોના સહકાર સાથે સફળતા મેળવીશું. ચીનના પશ્ચિમ પ્રાંત વિસ્તારમાં એક ઈમારતમાં લાગેલી ભીષણ આગને કારણે લોકોમાં વ્યાપક આકોશ છે અને તેઓ વિચારે છે કે આ લોકડાઉનને લીધે આ આગ પર કાબૂ મેળવવામાં મુશ્કેલી પડી હતી.

જે લોકો હાલમાં વિરોધ કરી રહ્યા છે તેઓને ખોટા હેતુઓ સાથેના રાજકીય બળનું સમર્થન હોવાનું કહેવામાં આવી રહ્યું છે, આનાથી વિરોધ અને પ્રદર્શનો વધી રહ્યા છે. ચીન એક એવો દેશ છે જ્યાં સરકારને સોશિયલ મીડિયા પસંદ નથી. સત્તાધિકારીઓ લોકો જે સોશિયલ મીડિયા પર લખે છે તે સહન કરી શકતા નથી. ઘણા લોકો હવે વહીવટીતંત્રની અનુમતિ અથવા વહીવટની કકોરતાને સહન કરી શકતા નથી અને તેમના સૂચનોને અવગણે છે. લોકો વિરોધ કરી રહ્યા છે. ચીનની સરકારે સામાન્ય લોકોની પીડા પ્રત્યે સંવેદનશીલ બનવું જોઈએ. વિરોધ પ્રદર્શનો મુખ્યત્વે બેઈજિંગ અને શાંઘાઈમાં થઈ રહ્યા છે, ઘણી જગ્યાએ અવરોધો લગાવવામાં આવ્યા છે, પરંતુ તેમ છતાં પણ લોકો મુક્તપણે હવે રસ્તાઓ પર આવી રહ્યા છે. ચીનનું વહીવટીતંત્ર તેના કોઈપણ વિરોધને કચડી નાખવા માટે કુખ્યાત છે. સરકાર વિરોધના અવાજને કચડી નાખવો એ ચીનનો ઇતિહાસ રહ્યો છે. સૌથી વધુ ચિંતાની વાત એ છે કે જો ચીનમાં કોરોના વાયરસના કેસ હજુ પણ વધી રહ્યા છે તો દુનિયાના અન્ય દેશોએ વધુ સજાગ રહેવું પડશે. કોરોના વાયરસનું નવું વર્ઝન આવ્યું છે કે નહીં તે તપાસનો વિષય છે. આ પહેલા પણ આ વાયરસ ચીન માંથી જ બહાર આવ્યો હતો માટે વિશ્વના લોકોએ ફરી એકવાર સચેત રહેવાની જરૂર છે.

આવ્યો મતદાનનો અવસર અમુલો...

એ.. હાલો.. ઘેડો.. ઘેડો.. ભાઈઓ.. બહેનો.. આવ્યો મતદાનનો અવસર અમુલો, મત આપીને બનાવો સૌ તેને વહાલો, જાવા ના દેતા એને કોઈ હાલો..

એ.. હાલો.. ઘેડો.. ઘેડો.. ભાઈઓ.. બહેનો.. લોકશાહીની અહીં છે મસ્તી, મત ના આપી તેને પાડશો સસ્તી, અધિકાર આપણો જશે ખસી.

એ હાલો.. ઘેડો.. ઘેડો.. ભાઈઓ..બહેનો.. કિંમતી વોટને બગાડશો નહીં, અધિકારને તમે ખોશો નહીં, તમારી ફરજને ચૂકશો નહીં..

એ.. હાલો.. ઘેડો.. ઘેડો.. ભાઈઓ.. બહેનો.. સંકલ્પ આપણે સૌ કરીએ, મતદાન પુરા અધિકારથી કરીએ, આપણને ગમતું બટન દબાવી, લોકશાહીનો ઉપયોગ કરીએ..

એ ..હાલો.. એ ઘેડો..ઘેડો.. ભાઈઓ.. બહેનો..

- પીના પટેલ પિન્કી, વિસનગર

ઉલટો પિરામિડ

ઈજીપ્તમાં પિરામિડ પરથી પ્રેરણા લઈ બનેલો પિરામિડ એ પદ સાહિત્ય પ્રકાર છે. વર્ણનાં અલગ-અલગ બંધારણ પ્રમાણે પિરામિડનાં અન્ય પ્રકારો જેમ કે સાથે પિરામિડ, ઉલટો પિરામિડ, ધનુષાકાર વર્ણ પિરામિડ, શંખાકાર વર્ણ પિરામિડ વગેરે છે. અક્ષરોની પિરામિડ આકારે ગોઠવણી આ પ્રકારની આગવી વિશેષતા છે.

કેરલાયે રાગ ગાઓ કિંતુ મેહુલો કરે ને ગર્જના કે ભીંજવે પણ નહીં ધરા અને તરસી રહે ઘરતી તો ભલે હો રાગ મલ્હાર એ કામનો તોયે શું?

- નૈમતિ ઠાકર 'નેહ'

(અનુ.પાન -૧નું ચાલું...) **વિધાનસભા...**

કુલ ૧૮ ફરિયાદો મળી હતી. તમામ જિલ્લાઓમાં ઝોનલ ઓફિસર કે જે તે વિસ્તારના ઈન્ચાર્જ પાસે રિપર્ટ મશીન સેટ ઉપલબ્ધ રાખવામાં આવ્યા હતા. જ્યાં પણ નાની મોટી સમસ્યા સર્જાઈ, ત્યાં બિલકુલ નજીવા સમયમાં ઈવીએમના બેલેટ યુનિટ, કંટ્રોલ યુનિટ કે વીવીપેટ યુનિટ રિપ્લેસ કરવામાં આવ્યા છે.

આજે મતદાનના કલાકો દરમિયાન ભારતના ચૂંટણી પંચ દ્વારા ૩૩ એલટર્સ મળી હતી. જેમાં EVM અંગેના ૧૭ એલટર્સ, ચૂંટણી બહિષ્કારની ૦૫, ટોળા અને હિંસા અંગેની ૦૨, આદર્શ આચરસંહિતા ભંગની ૦૨ તથા અન્ય ૦૭ એલટર્સ હતી. મુખ્ય નિર્વાચન અધિકારીની કચેરી ખાતે EVM અંગેની ૦૬ ફરિયાદો, બોગસ વોટીંગની ૦૨, કાયદો અને વ્યવસ્થા અંગેની ૩૦, આદર્શ આચરસંહિતા ભંગની ૩૬ તથા અન્ય ૩૦ ફરિયાદો મળી કુલ ૧૦૪ ફરિયાદો મળી હતી. અન્ય પ્રકારની ફરિયાદોમાં ધીમું મતદાન, બોગસ વોટીંગ અને પાવર કટ અંગેની ફરિયાદો મળી હતી. C-VIGILથી ૨૨૧ ફરિયાદો મળી હતી.

અજવાળીયે વધતો ગયો...

અજવાળીયે વધતો ગયો, અંધારીયે ઘટતો ગયો. આ ચાંદ પણ જોને નિશાને કાયમી છળતો ગયો. કલ્પન અટારીએ ઉભી, તુષણા નિહાળે આભને, તુષણાને મળવા ચાંદ પણ તારો બની ખરતો ગયો. ઓજલ થયો સૂરજ ફરીથી રાતના અંધારમાં, પાંપણ ઉપર હરરાત એ શમણું બની ઢળતો ગયો. યાદો બની વાદળ, હૃદયને ચોતરફ ઢાંકી રહ્યા, ખાલી હું કરવા વાદળાં ડુસકા ફરી ભરતો ગયો. પળભર વિસામો ના લીધો મેં છાંડયાની આશમાં, મંજિલની લ્હાણે રાહમાં તડકા મહી બળતો ગયો. રંગો ભર્યો ખડીયો મને લાગી રહી જાણે કિતિજ, બોળી કલમ ત્યાં કલ્પનાની હું ગઝલ લખતો ગયો.

- રવ. ચિરાગ પાખ્યા, ભદ્ર, શિદ્ધપુર.

પ્રેમનું ટાણું

તારાં મન ભલે ના જાણે રે, અજાણે એવો તોય હું એને મન ભરીને માણું રે!

છે પ્રેમનો સવાલ; જરાક તો નજીક આવ રે, કેટલાય સપનાંઓ લઈને બેઠી હું રે!

હું પામવા મથું તારા પ્રેમને રે, તારાં સ્નેહ હેલીમાં તરબોળ રે!

હું આતુરને અનિમિષ રહી જે ઘીપી રે, ઊંકળે નહીં ઉરને એવી તેજની તરલ લિપિ રે!

એટલે તો હું તોય જાણું છે પ્રેમ સવાલ રે, છે પ્રેમનું આ ટાણું રે!

આરતી પરિતોષ જોષી ✽
ભુજ-કરછ ✽

- આરતી પરિતોષ જોષી, ભુજ-કરછ

માળીની વાત

માળીની વાત છે નિરાળી; ફૂલોની સુગંધ છે ફેલાઈ.

એ તડકે લગન છે લગાવી; બાળ સમજી છોડ મહારી, માળીની વાત છે નિરાળી.

ઘોઘ વરસાદે રાહત અપાવી; ઠંડી ખુશીને છાતીએ લગાવી, માળીની વાત છે નિરાળી.

પવન ફંકાઈ, આંખે ચિંતા વર્તાણી; નુકશાને થઈને આફત અજાણી, માળીની વાત છે નિરાળી.

બાગે મહેકે અતરની લ્હાણી; રંગીન રંગે આલે છપાણી, માળીની વાત છે નિરાળી.

માળીની વાત છે નિરાળી; ફૂલોની સુગંધ છે ફેલાઈ.
- જુલી સોલંકી 'સચેત' , ભુજ-કરછ

મજા

મજા આપશે જો જીવણો ઈલથી આનંદી હશો!	જીવન લાગશે સુંદર પળ, બધી મીઠી સેકંડો!
દુર જો દસે નફરત સાગર સુખ જ સુખ!	જમીને રહી આકાશે અનુભવ ઉડવા મળે!
મજશે મોજ તમને રોજેરોજ તો માણો ત્યારે!	- પૂજા અનિલકુમાર પટેલ(ચીકી)

શિયાળાની ઠંડી

શિયાળા ની ઠંડીગાર સવાર ને પકે સૂર્યની પહેલી કિરણ, વિહંગોના મીઠા કલરવ ને ભોમ પરની જાણે સ્વેત યાદ.

ડુંગર લાગતાં રળીયામણાંને ઝળહળ થાતા પહેતાં સરખૂ નીર, ફૂકડાના કુકડે ફૂક ની સવાર ને કળા કરતા મોરલાની ટેહૂક.

ઘાસ પરના મોતી કેરા ઝાકળબિંદુ ને લહેરાતા હરિયાળા ખેતર, પુષ્પ પરના રંગીલા પતંગિયા ને ઉડે ઉડતા એ કાળા ભમરા.

સોડમ દેતા સુગંધી પુષ્પોને ફુંકવાતા એ લીલા પર્ણ, પોચા પોચા રુસમા મસ્ત મોજીલા સસલા ને ફૂંકા મારતા એ હરણાં.

મંદિરે મંદિરે થાતા ઘંટનાદ ને આરતીઓ ના ગાન, ભર મધ્યાહને બપોર થાતા એ ઘટાટોપ તરસ્યો ની મીઠી છાંચ.

- રૂપલ દવે "મીન", શારદાબા વિદ્યા મંદિર, અમદાવાદ

શિયાળો

આવ્યો શિયાળો આવ્યો, ફૂલગુલાબી ઠંડી લાવ્યો..

બૂટ મોજા ને મહલર સાથે, વાંદરા ટોપી ને કાનપટ્ટી લાવ્યો..

નવાં સ્વેટર ને શાલ વળી, રંગીન ધાબળા રજાઈ લાવ્યો..

તાજાં લીલાં શાકભાજી સાથે, ગુંદપાક ને વસાણાં લાવ્યો..

મમરાના ગોળ લાડુ સાથે, તલપાપડી ને કચરિયું લાવ્યો..

કેસરી ગાજરનો હલવો વળી, જામફળ સાથે શિંગોડા લાવ્યો..

ગરમાગરમ ચાની ચુસ્કી સાથે, નાનાં મોટાં સૌની તાપણી લાવ્યો..

- દિનેશ કવિરાજ

હંદગી જીવી જાણવી જોઈએ

આછી પાતળી જિંદગી જીવી જાણવી જોઈએ, સુખદ હોય તો મોજથી એને માણવી જોઈએ.

મારા નામની વાહવાહી કચારેય ઈચ્છી નથી, નામોશી ભરી નામના મારે ભુંસવી જોઈએ.

જો, પ્રચલિત ઘર્ષણ તો બધાને ભુલી જવાનો ખરો, મારા નામના ચોકઠાં પાડી તોડવી જોઈએ.

તન્હા જિંદગી જીવનારાને કેમ છો પૂછજે, જાણી-જોઈને પૂછવા કરતાં ઝાંખવી જોઈએ.

દિલ તુટ્યા પછી લાગણી પણ સંબંધ ભુલી જશે, દિલની વેદનાને દબાવીને ખાંડવી જોઈએ.

- અનિલ દવે. ('અનુ')

કાયમ યાદ રહેશે...

ઘબકતા નગરના રણકાર કાયમ યાદ રહેશે, નયનને સોળે શણગાર કાયમ યાદ રહેશે.

રંગે રંગમાં વ્યાપી ગઈ હતી તમારી જ વાતો, શહેરને તમારી વણજારકાયમ યાદ રહેશે.

તમારા વગર જીવનમાં પ્રસરી ગઈ પાનખર, વસંતને તમારા ટહુકાર કાયમ યાદ રહેશે.

દરદનાં નિવારણ નસીબમાં લખાયાં ન હતા, જગતને મારા વિશેના ઉદ્દગાર કાયમ યાદ રહેશે.

- ગોવિંદભાઈ આર. ડાભી. સ્નેહી, નારોલી

હાજરી ગમે છે..

ભલે ટોળામાં પણ,મને તારી હાજરી ગમે છે, આમતેમ જોતો તું મને તારી હાજરી ગમે છે.

તીરછી નજરે જોઈ બીજા સાથે વાતો કરતો, તારી પાગલપણાની હાજરી મને અતિ ગમે છે.

જીવન સંઘર્ષમાં તારી દોડધામ મને ગમે છે, બસ તારું જોયું ના જોયું મને અતિ ગમે છે.

તું શું વિચારે છે મને જોઈને ,એ મને ગમે છે, કહીને પાછો, મારા કાનમાં કંઈક કહે એ મને ગમે છે.

મારી હાજરી જોઈને તું ક્યાં ખસે છે, મને ગમે છે, મારા ગાલના ખંજનો પર તું મરે છે એ મને ગમે છે.

તને જોઈ જિંદગી જીવવા જેવી ઘણી લાગે છે, હા, આ જિંદગી મને આજ જીવવી ઘણી ગમે છે.

- મીના માંગરોલીયા મીનુ, અમદાવાદ

પ્રાર્થના

પરમ કૃપાળુ પરમાત્મામાં લીન થઈને કરું હું પ્રાર્થના. પ્રભુનાં ચરણોમાં નખીને આનંદ મારે મેળવવો છે. મસ્ત રહીને સ્વ સાથે નિજાનંદ પામી હું ખુશ છું. પ્રભુ કૃપા વરસતી રહે એજ કરું પ્રાર્થના. શૂન્ય તણો સરવાળો કરી આનંદ મારે મેળવવો છે. દુખની બાદબાકી કરી સુખ મારે મેળવવું છે. આનંદની વહેંચણી કરીને પ્રભુમાં મસ્ત મારે રહેવું છે.

- વર્ષા ભટ્ટ (વૃંદ), અંજાર

પ્રકૃતિનો પ્રભાવ

જાળવે જે ગુણ લક્ષણ, તે પ્રકૃતિ પ્રભાવ. ઘન પ્રવાહી પશુ પક્ષી, બદલે ના સ્વભાવ.

વિશેષ વનસ્પતિ પ્રકૃતિ. ફરે ના ગુણ લક્ષણ. નહિ જળ જમીનનો દોષ, પતાંગલી નિરીક્ષણ.

ઘન પદાર્થોનું રસાયણ, પહેલો બદલે રંગ. ગુણ લક્ષણને સ્વાદ બદલે, ભળી પ્રક્રિયા સંગ.

પ્રવાહી પ્રવાહ બદલે, બદલે ના ગુણ લક્ષણ. સંગ્રહે સડી ગુણ બદલે, છતાં ના બદલે લક્ષણ.

પશુ પક્ષીઓની પ્રકૃતિ, પરિસ્થિતિ આધીન. આહાર વિહારને અવાજ, લક્ષણો જ પરાધીન.

વનસ્પતિના ગુણ લક્ષણ, બદલે ના કોઈ કાળ. ઋષિ મુનિઓનો તપોવ્રત, વિદ્યાભ્યાસ વિશાળ.

એક માનવ જાત જબરી, ઘડીકમાં બદલે ગુણ, લાગ જોઈને લક્ષણ બદલે, સ્વભાવમાં અવગુણ.

દક્ષ વનસ્પતિઓનો સહુલ, આસુ ટકાવે આયુર્વેદ. વનસ્પતિ સંદેશ માનવને, છોડ રણછોડમાં કેદ.

=====

રચના:- લામુભાઈ પટેલ, પાલનપુર.

જન્મદિન મુબારક...



લેખિકા, કવયિત્રી, બેંક કર્મચારી અને ઉત્તમ વ્યક્તિત્વ ધરાવતા પારસ અમિત 'પંખડી' ને જન્મદિવસ પર નિભાવ દૈનિક ખુબ ખુબ શુભેચ્છાઓ પાઠવે છે. જેઓ શનિવારે પ્રકાશિત થતી છલાવા ના વાર્તાકાર છે. કાર્ય ક્ષેત્રમાં ઉચ્ચ અને સાહિત્યમાં પ્રતિષ્ઠા પ્રાપ્ત કરે એવી શુભકામના.

શીખી ગયો છું...

જાત સાથે બાથ ભીડવાનું શીખી ગયો છું, રાત સાથે એકલા રડવાનું શીખી ગયો છું.

હોય મંઝિલ ઘણી દૂર ભલે , અરે ઘેરત ! અડવા ચરણ લઈ દોડવાનું શીખી ગયો છું.

'કાવશે કે ' ? સવાલ એવો સૌ કોઈ પૂછે છે, લાંબી હો યાદ તો ફાડવાનું શીખી ગયો છું.

શત્રુતા વહોરી લેવી ગમતી નથી મને તેથી, હાથ ઝાલી ઘેરતનો દોડવાનું શીખી ગયો છું.

ખુદ તારી મહેરબાની મુજ પર હશે જરૂર, સંકટ સઘળા અહીં ટાળવાનું શીખી ગયો છું.

.....

- મનુભાઈ પી.પટેલ.અમદાવાદ. હાલ યુએસએ.

રોડ પર ખાડા કે ખાડામાં રોડ

(કટાક્ષ રચના)

(મિત્રો મારી રચના બધા રોડ માટે નથી કેટલાક રોડ તો બહુ સારા છે પણ કેટલાક ગામડાને જોઈને થતાં રોડ બહુ જ ખરાબ અને બિસ્માર હાલતમાં છે એવા રોડ માટેની આ રચના છે)

રોડ ઉપર ખાડા છે કે ખાડામાં છે આ રોડ આતો રોડ નહી પણ કહેવાય છે કમર ટોડ

હમેથી માંડ માંડ બાઈફ અને કાર લાવ્યો વાહનો પણ કહે છે આ રોડથી હવે છોડ

ખાડામાં મારા શરીરનાં હલી ગયા સ્પેરપાર્ટ રોડે હલાવી કસરતના પૂરા કરી દીધા કોડ

દહી લઈ નીકળુ તો ગદી ગદીને થાય છાશ આવા ઉબડ ખાબડ રોડની ના જડે ખોડ !

રોડ તો ભાઈ દેખાતો નથી અને દેખાય ખાડા પડતર ખેતરમાં કરી હોય જાણે હળની ગોડ

ખાડામાં ને ખાડામાં લોકોનાં હલી ગયા ડિલ ખાડામાં કેટલાયને હાથે-પગે આવી મચકોડ

'કનક' કહે ખાડાનુ ભઈલા કરશે સમારકામ ખાડાએ કેટલાય લોકોની જિંદગી કરી અપલોડ

- કનુજી કેશાજી ઠાકોર (કનકસિંહ)

આવે ચૂંટણી...

આવે ચૂંટણી જાગે નેતા. વચન વાંચાઈ આપે નેતા. કોઈ નિભાવ કોઈ ભરમાવે. તો કોઈ માહોલ ને ગરમાવે. લોકશાહીના પર્વ ને સમજો. સાચો મત સમજીને આપજો. ખોટા પ્રલોભન ખોટી લાલચ. તો ખોટી આજે બને સરકાર. એક મતને ખાતર ખોટો ચૂંટાય. સાચો કેમ ધર રહી જાય (?) વખતની ઘડી નથી આવતી વારંવાર. કરી વિચાર સાચું કરજો મતદાન. "ભાવેશ" પાંચ વર્ષની વાતો ગઈ. કિંમતી મતની આતો વાતો થઈ સાચો મત બદલશે તમને. તમે જ આજ બદલશો તમને.

- ભાવેશ કે. પ્રજાપતિ, મહેસાણા (એકલવા)

કન્યા વિદાયની વેળા...

રમતી'તી જે ઘરમાં એની ભીંતો સૂની થઈ, કન્યાવિદાયની વસમી વેળા આવી રે ગઈ.

તારા ઝાંઝરનો રણકાર કરવાનું ભૂલી ગઈ, કન્યાવિદાયની વસમી વેળા આવી રે ગઈ.

પપ્પાની લાડકડી આજે તો પરણી ગઈ, કન્યાવિદાયની વસમી વેળા આવી રે ગઈ.

માતાનો વિસામો હવે સાસુની વહુ થઈ, કન્યાવિદાયની વસમી વેળા આવી રે ગઈ.

સાસુ, સસરા, નણદ સાથે રે'જે વ્હાલી થઈ, કન્યાવિદાયની વસમી વેળા આવી રે ગઈ.

કાળજીનો કટકો હવે પારકી થાપણ થઈ, કન્યાવિદાયની વસમી વેળા આવી રે ગઈ.

- સંજય પ્રજાપતિ 'સંતૃપ્ત' મુન્દ્રા કચ્છ.

હોવું જોઈએ

અમસ્તું જ નહીં ખીલતું હોય આ પુષ્પ, કંટકમા પણ સુગંધ જેવું હોવું જોઈએ.

ફરતાં રહે છે એની આસપાસ પતંગિયા, એને પણ થોડુંક શિસ્તમા રહેવાનું હોવું જોઈએ.

કેવા લીલા કપડાં પહેરી ઉભા છે આ પછો, મરજી મુજબ એને રંગબેરંગી થવાનું હોવું જોઈએ.

નહિતર સાચવે નહીં આટલાં સ્નેહથી, પછાંને ઝાકળબિન્દુ થી પ્રેમ જેવું હોવું જોઈએ.

ઊભા જ રહે છે અડિખમ એ વર્ષાથી, આ યુક્તોને પણ આરામ જેવું હોવું જોઈએ..

કહી શકે કાપો નહીં મુજને ઓ માનવા! આ યુક્તોને પણ વાચ્યા જેવું હોવું જોઈએ.

- ઘરતી શર્મા ધરી, ભુજ

(અનુ.પાન -૪નું ચાલું...)

એઈસ...

સર્વર મંગળવારે સતત આઠમા દિવસે કાઉન્ટ રહ્યું હતું. જો કે, સત્તાવાર સૂત્રોએ જણાવ્યું હતું કે સર્વર પર ઈ-હોસ્પિટલ કેટા પુનઃસ્થાપિત કરવામાં આવ્યો છે.

બીજી તરફ, અઈઈબજીએ ફરજમાં બેદરકારીના આરોપસર કારણ બતાવો નોટિસ જારી કર્યા બાદ સોમવારે બે સિસ્ટમ એનાલિસ્ટ ને સર્પેન્ડ કર્યા હતા. સત્તાવાર સૂત્રોએ જણાવ્યું હતું કે તપાસ એજન્સીઓની ભલામણો અનુસાર હોસ્પિટલમાં ઇન્ટરનેટ સેવાઓ સ્થગિત કરવામાં આવી છે.

બુધવારે સવારે અઈઈબજીના સર્વરમાં ભંગની જાણ થઈ હતી. આશંકા છે કે ભંગને કારણે લગભગ ૩-૪ કરોડ દર્દીઓના ડેટા પ્રભાવિત થઈ શકે છે. સર્વર કાઉન્ટ હોવાને કારણે ઈમરજન્સી સુનિટ, બહારના દર્દીઓ, દાખલ દર્દીઓ અને લેબોરેટરી વિભાગમાં પેશન્ટ કેર સેવાઓ પેપર મુજબ મેનેજ કરવામાં આવી રહી છે, એમ સૂત્રોએ જણાવ્યું હતું.

(અનુ.પાન -૪નું ચાલું...)

ધાનેરા...

બગાડવા માટે આવે છે અને ભાજપ એ વોટ માંગી અને વિકાસ આગળ વધારવા માંગે છે ત્યારે આજે ધાનેરા ખાતે યોજાયેલી સભામાં તમામ હજારોની જનમેઝ્બી ભાજપને વિજય બનાવે તે માટે પણ અપીલ કરવામાં આવી હતી. આજે ધાનેરા ખાતે યોજાયેલી સભામાં સાધુ સંતો તેમજ ભાજપના કાર્યકર્તાઓ મોટી સંખ્યામાં ઉપસ્થિત રહી કાર્યક્રમને સફળ બનાવ્યો હતો.

(અનુ.પાન -૧નું ચાલું...)

આજથી...

વિશ્વની બે તુતીયાંશ વસ્તીનું પ્રતિનિધિત્વ કરે છે.

ભારતના G-૨૦ ના પ્રમુખપદ દરમિયાન, દેશના વિવિધ શહેરોના પપ રચનોએ ૩૨ વિવિધ ક્ષેત્રોમાં લગભગ ૨૦૦ બેઠકોનું આયોજન કરશે. આવતા વર્ષે યોજનારી G-૨૦ સમિટ ભારત દ્વારા આયોજિત સર્વોચ્ચ સ્તરની બેઠકો પૈકી એક હશે.૨૦૨૦ના પ્રથમ બેઠક ડિસેમ્બરના પ્રથમ સપ્તાહે દરમિયાન ઉદયપુર ખાતે યોજાશે. અત્રે ઉદ્દેખનીય છે કે વડાપ્રધાન નરેન્દ્ર મોદીએ નવેમ્બરની શરૂઆતમાં ભારતની અધ્યક્ષતામાં ૨૦-૨૦ લોગો, થીમ અને વેબસાઈટ લોન્ચ કરી હતી. ભારતના પ્રાચીન વારસા, આસ્થા અને વિચારધારાનું પ્રતીક સમાન કમળના ફૂલને G-૨૦ના લોગોમા સમાવેશ કર્યો છે.

ભારતG-૨૦ નું પ્રમુખપદ સંભાળતાની સાથે જ, ચુનેસ્કો દ્વારા જાહેર કરાયેલ વર્લ્ડ હેરિટેજ સાઈટસ સહીત કેન્દ્ર સરકાર દ્વારા રક્ષિત ૧૦૦ સ્મારકોને એક સપ્તાહે માટે રોશનીથી પ્રકાશિત કરાશે. આ સ્મારકોમાં દિલ્લી સ્થિત હુમાયુની મકબરો અને લાલ કિલ્લો, ગુજરાત સ્થિત મોઢેરાનું સૂર્ય મંદિર, ઓડિશા સ્થિત સૂર્ય મંદિર, બિહારમાં આવેલ શેરશાહનો મકબરો અને રાજગીરમાં આવેલ નાલંદા યુનિવર્સિટીના ઈમારત અને પ્રાચીન બાંધકામો અને અન્ય સ્મારકો, બંગાળની રાજધાની કોલકાતામાં મેટકાફ હોલને પણ રોશનીનીથી ઝળહળતા કરાશે. આ ઉપરાંત મુદ્રા ભવન, ભામ જીસસની બેસિલિકા અને ગોવામાં ચર્ચ ઓફ લેડી ઓફ રોઝરી, ટીપુ સુલતાનનો મહેલ અને કણાટિકમાં ટીપુ મુખબાઝ અને સાંચી બૌદ્ધ સ્મારકો અને મધ્યપ્રદેશમાં ગ્વાલિયરનો કિલ્લો પણ પ્રકાશિત કરાશે.

આ દરમિયાન આ રક્ષિત સ્મારકો ઉપર G-૨૦ને લોગો પણ પ્રકાશિત કરવામાં આવશે. એક અધિકારીએ જણાવ્યું કે સ્મારક પર લગાવવામાં આવનાર લોગોનું કદ સ્થળની પ્રકૃતિ અને કિઝાર્દન પર નિરભર રહેશે. ભારતમાં ચુનેસ્કો દ્વારા જાહેર કરાયેલ ૪૦ વર્લ્ડ હેરિટેજ સાઈટસ છે અને મોટાભાગના સાંસ્કૃતિક સ્થળો ભારતીય પુરાતત્વ સર્વેક્ષણ હેઠળ રક્ષિત જાહેર કરાયેલા છે.

ચાણસ્મા કેળવણી મંડળ આયોજીત આદર્શ વિદ્યાર્થી આદર્શ અધ્યાપક એવોર્ડ સન્માન કાર્યક્રમ યોજાયો

(નિ.ન્યુ.સ.) ચાણસ્મા,તા.૧ ચાણસ્મા કેળવણી મંડળ ચાણસ્મા દ્વારા પ્રતિ વર્ષે આદર્શ વિદ્યાર્થી આદર્શ અધ્યાપક એવોર્ડ મંડળ સંચાલિત સંસ્થાઓમાં આપવામાં આવે છે. એવોર્ડ આપી વિદ્યાર્થી તથા શિક્ષકોને પ્રોત્સાહિત કરવાનો શ્રેષ્ઠ પ્રયત્ન સમગ્ર જિલ્લામાં આ મંડળ દ્વારા થઈ રહ્યો છે. તે બાબત નિરંકુશપણે લાચક છે.

૩૦ નવેમ્બર ને બુધવાર ના રોજ શારદા સંસ્કાર ભવન ચાણસ્મા ખાતે સમારોહ યોજાયો હતો. આ સમારોહના અધ્યક્ષ સ્થાને મા.શ્રી ભાલકરભાઈ એલ. પટેલ (પ્રમુખ શ્રી મોટા બાર ગામ સમાજ ઊર્જા), મુખ્ય મહેમાન તરીકે મા. પ્રિન્સિપાલ શ્રી ભાસ્કરભાઈ રા.પટેલ(પ્રમુખ શ્રી ગુજરાત રાજ્ય શાળા સંચાલક મહામંડળ અમદાવાદ - ૧૯૬૦) તથા મા.શ્રી અશોકભાઈ ચૌધરી (શિક્ષણાધિકારી શ્રી પાટણ)

તેમજ અતિથિ વિશેષ તરીકે ડૉ. કાનજીભાઈ પટેલ, લાલભાઈ દેસાઈ, પંકજભાઈ પટેલ(પૂર્વ બોર્ડ સદસ્યશ્રી), હાજર રહી એવોર્ડ વિદ્યાર્થીઓ તથા શિક્ષકોને પ્રેરણા તથા પ્રોત્સાહન પૂરું પાડ્યું હતું. આદર્શ અધ્યાપિકા શ્રીમતી ભાવનાબેન દશરથભાઈ પટેલ(એમ. એસ. પ્રાથમિક શાળા) તથા ભદ્ર હર્ષદકુમાર પટેલ ધો.૮, બારોટ દેશ ઉપેન્દ્ર કુમાર ધો.૧૦, પ્રજાપતિ જાગૃતિભેન રાજેશભાઈ ધો.૧૨ (સાયન્સ), પટેલ ધૃવીબેન અભિનવકુમાર ધો.૧૦, દેસાઈ રિયાબેન સેધાભાઈ ધો.૧૨ જેઓને આદર્શ વિદ્યાર્થી-અધ્યાપક તરીકે સન્માનિત કરવામાં આવ્યા હતા.

કેળવણી મંડળના મંત્રી કુ. શોભનાબેન બી.પટેલે સ્વાગત પ્રવચન થકી તમામ મહેમાનોને આવકાર્યા હતા.મંત્રી બચુભાઈ પટેલે એવોર્ડની



(તસ્વીર : અમૃતલાલ પટેલ - ચાણસ્મા)

અપરેખા સમજાવી હતી. મહેમાનશ્રીઓ એ વિદ્યાર્થીઓને જીવનમાં આદર્શના ગુણો કેળવી પ્રગતિના પંથે અગ્રેસર થઈ માતા - પિતા, શાળા, સંસ્થા, સમાજ અને રાષ્ટ્રનું ત્રણ અંક કરવા જણાવ્યું હતું.

સમગ્ર કાર્યક્રમનું સુંદર સંચાલન શાળાના શિક્ષિકા શ્રીમતી ભાવનાબેન પટેલ અને શ્રીમતી જાગૃતિબેન પટેલ રજુ થયું હતું. આભાર પ્રસ્તાવ

પ્રિયંકાબેન પંચોલી દ્વારા થયો હતો. આ પ્રસંગે ચાણસ્મા નગર શ્રેષ્ઠીઓ મનુભાઈ જે. પટેલ, ઉમેશભાઈ પટેલ, મનુભાઈ (કવિ), વિષ્ણુભાઈ પટેલ નગરપાલિકા પ્રમુખશ્રી ચાણસ્મા સહિત ઉપસ્થિત રહ્યા હતા. કાર્યક્રમની સમગ્ર વ્યવસ્થા શાળાના આચાર્યશ્રી વિપુલભાઈ દરજી, પી. જી. પટેલ, શાળાના આચાર્યશ્રી સોનલબેન એમ.પટેલ, વગેરેએ સંભાળી હતી.



ધારપુર ટીબી તાલીમ સેન્ટર ખાતે વિશ્વ એઈડ્સ દિનની ઉજવણી કરાઈ

(નિ.ન્યુ.સ.) પાટણ,તા.૧ ધારપુર ટીબી તાલીમ સેન્ટર ખાતે જિલ્લા કક્ષાએથી સ્વેતના- જી.એસ.એન.પી+ દ્વારા વિશ્વ એઈડ્સ દિન ઉજવણી ભાગરૂપે અધિક જિલ્લા આરોગ્ય અધિકારી ડૉ. હિચેશભાઈ પટેલ, જિલ્લા ટીબી, એઈડ્સ નિયંત્રણ અધિકારી ડૉ. દેવેન્દ્ર પરમાર ના અધ્યક્ષ સ્થાને જીલ્લા પ્રોગ્રામ ઓફિસર રાજેશભાઈ વાઘેલા અને સ્વેતના ટીમ દ્વારા વિશ્વ એઈડ્સ દિન ઉજવણી કાર્યક્રમનું આયોજન કરેલ જેમાં કુલ ૧૫ સગર્ભા અને ધાત્રી માતાઓએ ભાગ લીધેલ કાર્યક્રમના અંતગત બેઠોને ડૉ. હિચેશભાઈ પટેલ દ્વારા ફેમીલી પ્લાનિંગ પદ્ધતિઓ,

પરિવાર નિયંત્રણ ના કાયદાઓ, કુટુંબ કલ્યાણ વિશે વિસ્તૃત માહિતી આપવામાં આવી.જીલ્લા ટીબી ઓફિસર ડૉ. દેવેન્દ્ર પરમાર સર દ્વારા સગર્ભા માતાની સાર સંભાળ અને માવજત વિશે સમજ આપવામાં આવી, એ.આર.ટી મેકિકલ ઓફિસર ડૉ. અંકિત સાવળી દ્વારા એઆરટી મહત્વ, નિયમિતતા વિશે માહિતી આપી. જિલ્લા પ્રોગ્રામ ઓફિસર શ્રી રાજેશભાઈ વાઘેલા દ્વારા દ્વારા એચ.આઈ.વી પોઝિટિવ સગર્ભા માતાની કાળજી, સંભાળ અને માવજત વિશે તબક્કા વાર વિસ્તૃત માહિતી આપવામાં આવી હતી. ઘાતા શ્રી ના સહયોગથી ન્યુટ્રીશન કીટ આપવામાં આવી હતી.



પાટણના રિજીયોનલ સાયન્સ સેન્ટર ખાતે વિશ્વ એઈડ્સ દિવસ નિમિત્તે જાગૃતિ કાર્યક્રમો યોજાયા

(નિ.ન્યુ.સ.) પાટણ,તા.૧ રિજીયોનલ સાયન્સ સેન્ટર જે ગુજરાત સરકારના વિજ્ઞાન અને પ્રોધોગિકી વિભાગના નેજા હેઠળ કાર્યરત ગુજરાત કાઉન્સિલ ઓન સાયન્સ એન્ડ ટેકનોલોજી દ્વારા વિકસાવવામાં આવ્યું છે. રિજીયોનલ સાયન્સ સેન્ટરમાં આજે તા.૦૧-૧૨-૨૦૨૨ ના રોજ વિશ્વ એઈડ્સ દિવસ નિમિત્તે મુલાકાતીઓ માટે જાગૃતિ કાર્યક્રમનું આયોજન કરવામાં આવ્યું હતું. જેમાં નિષ્ણાત ગાર્ડ દ્વારા એઈડ્સ વિશે માહિતી આપતા જણાવ્યું હતું કે વિશ્વ એઈડ્સ દિવસ દર વર્ષે ૦૧ ડિસેમ્બરે સમગ્ર વિશ્વમાં

ઉજવવામાં આવે છે. આ ખાસ દિવસની ઉજવણી કરવા પાછળનો હેતુ તમામ ઉંમરના લોકોમાં એઈડ્સ વિશે જાગૃતિ લાવવાનો છે. WHO એ સૌ પ્રથમ ઓગસ્ટ ૧૯૮૭ માં વૈશ્વિક સ્તરે આ વિશેષ દિવસની ઉજવણી શરુ કરી હતી. ભારતમાં વિશ્વ એઈડ્સ દિવસની ઉજવણી ૧૯૮૮ માં શરુ થઈ. દર વર્ષે, યુએન એજન્સીઓ, સરકારો અને લોકો સંબંધિત વિશેષ થીમ પર જાગૃતિ ચલાવે છે.ત્યારબાદ એઈડ્સના લક્ષણો અને તેને નિવારવાના ઉપાયોની માહિતી આપી જાગૃત કર્યા હતા.

આપણી ભાજપ સરકાર

પહેલા આપણે લાંબા થઈને સરકાર સુધી જતાં
આજે આપણી ભાજપ સરકાર આપણા મોબાઈલ ફોન સુધી આવે છે

પહેલા આપણે સરકાર પાસે વીજળી માંગતા હતા
આજે આપણી ભાજપ સરકાર આપણી પાસેથી સૌર ઊર્જા ખરીદી રહી છે

પહેલા આપણી સરકાર દુનિયા પાસે રસીઓ માંગતી
આજે આપણી ભાજપ સરકાર દુનિયાને રસીઓ અને દવાઓ મોકલી રહી છે

ભાજપ એટલે ભરોસો

કમળનું બટન દબાવીએ ફરી ભરોસાની ભાજપ સરકાર બનાવીએ

ભારતીય જનતા પાર્ટી, ગુજરાત દ્વારા પ્રકાશિત

માનનીય નરેન્દ્રભાઈ મોદીની જાહેરસભા

તમારી હાજરી, ભરોસાની ખાતરી

આજે તારીખ ૨-૧૨-૨૦૨૨

ભાજપ એટલે ભરોસો

કાંકરેજ

— સમય —
સવારે ૧૧:૦૦ કલાકે

— સ્થળ —
દેવ દરબાર જાગીર મહા, મુ.પો. નાથપુરા, તા. કાંકરેજ, જિ. બનાસકાંઠા

QR Code સ્કેન કરીને જાહેરસભા લાઈવ જુઓ

પાટણ

— સમય —
બપોરે ૧૨:૩૦ કલાકે

— સ્થળ —
યુનિવર્સિટી ગ્રાઉન્ડ, પાટણ

QR Code સ્કેન કરીને જાહેરસભા લાઈવ જુઓ

સોજીત્રા

— સમય —
બપોરે ૨:૪૫ કલાકે

— સ્થળ —
સી.બી. પટેલ ઇંગ્લિશ મીડિયમ સ્કૂલ, સોજીત્રા, તા. સોજીત્રા, જિ. આણંદ

QR Code સ્કેન કરીને જાહેરસભા લાઈવ જુઓ

અમદાવાદ

— સમય —
સાંજે ૬:૦૦ કલાકે

— સ્થળ —
વિક્રમ મિલ કમ્પાઉન્ડ, સરસપુર, અમદાવાદ

QR Code સ્કેન કરીને જાહેરસભા લાઈવ જુઓ

કમળનું બટન દબાવીએ ફરી ભરોસાની ભાજપ સરકાર બનાવીએ

ભારતીય જનતા પાર્ટી, ગુજરાત દ્વારા પ્રકાશિત



(તસ્વીર : ઇલ્મુદીન પીરઝાદા)

પાટણના ઇકબાલચોકમાં ડો.કિરીટ પટેલની જંગી સભા યોજાઈ : ઘોડા પર બેસાડી ભવ્ય સ્વાગત કરાયું

(નિ.ન્યુ.સ.) પાટણ,તા.૧ પાટણ વિધાનસભા બેઠકના કોંગ્રેસ પક્ષના ઉમેદવાર અને છેલ્લા પાંચ વર્ષ ધારાસભ્ય તરીકે કરેલી કામગીરીના કારણે સર્વ સમાજના લોકપ્રિય બનેલા ડો.કિરીટ પટેલની ગતરાત્રે શહેરના વોર્ડ નં.૧૦માં આવેલ ઇકબાલચોક ખાતે જંગી જાહેર સભા યોજાઈ હતી. જ્યાં કાલીબજારથી ઇકબાલચોક સુધી ઘોડા પર બેસાડી રજવાડી ઠાઠામાં આતશબાજી સાથે ભવ્ય વરઘોડો

કાઢવામાં આવ્યો હતો. આવા શાહી સન્માનથી ડો.કિરીટભાઈ પટેલ ગદગદીત બન્યા હતા. સભાને સંબોધતા ડો.કિરીટભાઈ પટેલે વિકાસને બદલે કોમી-વૈમનસ્ય અને ભડકાઉ ભાષણ દ્વારા ભાજપના સ્થાનિક નેતા દ્વારા કરાતા નફરતના રાજકારણને વખોડી આકાર પ્રહારો કરી જણાવ્યું હતું કે, હું છેલ્લા ૧૫ દિવસથી ગ્રામ્ય વિસ્તારોમાં ચૂંટણી પ્રચાર અર્થે ફરી રહ્યો છું. સરકાર દ્વારા મહિલાઓને છેતરી ઉજવવા ચોજના હેઠળ ગેસના

બાટલાઓ આપવામાં આવ્યા છે પરંતુ ગરીબ પરીવારો રૂ.૧૧૦૦નો ગેસનો બાટલો ભરાવી શકતા નથી. જેથી આ ગેસના ખાલી બાટલાઓને ઉપયોગ મહિલાઓ પાછીના માટલા અને ટીવી રાખવા કરે છે. મને મળેલી રૂ.૧૫૦૦ કરોડની ગ્રાન્ટનો ઉપયોગ સર્વ સમાજના કલ્યાણ અને વિકાસ કામો માટે કર્યો છે. એકપણ રૂપિયાના ભ્રષ્ટાચાર વગર ગ્રાન્ટનો સહઉપયોગ કર્યો છે. જો ભ્રષ્ટાચાર કર્યો નથી અને ભાજપના સત્તાધીશોએ આચરેલા ભ્રષ્ટાચારો

બહાર લાવતા ભાજપવાળા અકળાયા છે. તેઓએ આગામી પખી કિસેમ્બરે મોટા પ્રમાણમાં મતદાન કરી જંગી બહુમતીથી વિજયી બનાવવા હાકલ કરી હતી. પાટણ શહેર કોંગ્રેસ પ્રમુખ ભરત ભાટીયા, ભાવિક રામી, હુસેનમીયા સેયદે ડો.કિરીટ પટેલે ધારાસભ્યપદે રહી પાંચ વર્ષ સુધી સતત પ્રજા વચ્ચે રહી કરેલ કામગીરીથી ઉપસ્થિતોને વાકેફ કર્યા હતા. આ પ્રસંગે વોર્ડ નં.૧૦માંથી નગરપાલિકાની અપક્ષ ચૂંટણી

લડનાર નસરોદ્દીન અહેમદમિત્ર કાજી કોંગ્રેસમાં જોડાતા ડો.કિરીટ પટેલે કોંગ્રેસનો ખેસ પહેરાવી આવકાર્યા હતા. સભામાં વિશાળ સંખ્યામાં ઉપસ્થિત હિન્દુ-મુસ્લિમ મતદારો અને આગેવાનો કાસમઅલી સૈયદ, શમશાદઅલી બાપુ સૈયદ, દાઉદમીયા કાજી, ફારુકભાઈ મનસુરી, ઇકબાલભાઈ મેમલા સહિત અન્ય આગેવાનોએ ખુબુ સમર્થન આપી જંગી બહુમતીથી જીતાડવાની ખાતરી આપી હતી.

નગરપાલિકાની ચૂંટણીમાં વોર્ડ નં.૧૦માં અપક્ષ ચૂંટણી લડનાર નસરોદ્દીન કાજી કોંગ્રેસમાં જોડાયા

ઉ.ગુ.યુનિવર્સિટીની સેનેટની ચૂંટણીમાં ડો.કિરીટ પટેલ સહિત ૨૭ ઉમેદવારો બિનહરીફ

દાતાઓના મતદાર વિભાગની બે બેઠકો પર શૈલેષ પટેલ અને દિલીપભાઈ ચૌધરી પણ બિનહરીફ ચૂંટાયા



(નિ.ન્યુ.સ.) પાટણ,તા.૧ પાટણની હેમચંદ્રાચાર્ય ઉત્તર ગુજરાત યુનિવર્સિટીની કોર્ટ સેનેટની ૪૮ બેઠકો માટે આગામી ૧૬ કિસેમ્બરના રોજ ચૂંટણી યોજનાર છે ત્યારે ઉમેદવારી પત્ર પરત ખેંચવાના છેલ્લા દિવસે ચૂંટણી ચિત્ર સ્પષ્ટ થયું છે. જેમાં વિવિધ મતદાર વિભાગની કુલ ૨૭ બેઠકો બિનહરીફ થઈ છે જ્યારે ૨૦ બેઠકો પર હરીફ ઉમેદવારો વચ્ચે ચૂંટણી જંગ ચોજાશે. બીન હરીફ થયેલ સીટોમાં કાયદો, વિદ્યાશાખાની એક બેઠક પર ધારાસભ્ય પટેલ કિરીટકુમાર ચીનનલાલ બીનહરીફ થયા છે. જ્યારે દાતાઓના મતદારવિભાગની બે બેઠકો પર શૈલેષ પટેલ અને દિલીપભાઈ ચૌધરી પણ બીનહરીફ ચૂંટાયા જાહેર થયા છે.

ઉમેદવારી પત્ર પાછા ખેંચવાના અંતિમ દિવસે સ્પષ્ટ થયેલ ચિત્ર

AIIMS બાદ હવે જળ શક્તિ મંત્રાલય હેક્સના નિશાને : સુરક્ષા એજન્સી અને સાયબર એક્સપર્ટ તપાસ દ્વારા તપાસ શરૂ

નવી દિલ્હી હેક્સ સંવારે કેન્દ્રીય જળ શક્તિ મંત્રાલયના ટ્રિટર હેન્ડલને હેક કર્યું હતું. સુરક્ષા એજન્સી અને સાયબર નિષ્ણાતોએ આ મામલે તપાસ શરૂ કરી દીધી છે. મંત્રાલયનું ટ્રિટર હેન્ડલ એવા સમયે હેક કરવામાં આવ્યું હતું જ્યારે તાજેતરમાં AIIMS દિલ્હીના સર્વર પર સાયબર એટેક થયો હતો. જોકે, એવું કહેવામાં આવી રહ્યું છે કે હવે ટ્રિટર એકાઉન્ટ હેક્સ થઈ ગયું છે.

ઓલ ઇન્ડિયા ઇન્સ્ટિટ્યુટ ઓફ મેડિકલ સાયન્સ (AIIMS)નું (અનુ.પાન-૨ ઉપર)

નામ/અટકલેલ છે
જૂનુ નામ- અબુલહસન અબ્દુલ્લાહ લોરીયા
નવુ નામ- અબુલહસન અબ્દુલ્લાહ લોરીયા
: એફેસ :
મુ.સેવાલદી, તા.સિદ્ધપુર,
જી.પાટણ, ૩૮૪૧૫૧

મુજબ કુળ ૪૮ બેઠકોની ચૂંટણી અંતર્ગત ૨૭ બેઠકો પરના ઉમેદવારો બિનહરીફ થયા હતા જ્યારે ૨૦ બેઠકો માટે ૧૬ કિસેમ્બરે ચૂંટણી ચોજાશે. ડોનારોના મતદાર વિભાગ સહિત કેટલાક મતદાર વિભાગોના કુલ ૨૭ ઉમેદવારો બિનહરીફ જાહેર થયા હતા જ્યારે ૨૦ ઉમેદવારો ચૂંટણી મેદાનમાં રહ્યા હતા. રજીસ્ટર્ડ ગ્રેજ્યુએટસમાં ૮ સીટો પૈકી બીએડ, લો અને હોમ સાયન્સમાં ઉમેદવાર બિનહરીફ થતાં હવે પાંચ બેઠકો માટે ચૂંટણી ચોજાશે.

યુનિવર્સિટીના આધારભૂત સૂત્રો દ્વારા પ્રાપ્ત માહિતી મુજબ જે ૨૭ બેઠકો પરના ઉમેદવારો બિનહરીફ થયા છે તેમાં કોલેજ શિક્ષકોમાં ૧૦ થી વધુ વિભાગમાં શિક્ષણમાં એક સીટ, કોમર્સમાં ચાર સીટ અને લો વિભાગમાં એક સીટ બિનહરીફ થઈ હતી. કોલેજના આચાર્યના મતદાર વિભાગમાં દસ વર્ષથી વધુ માં એક જ્યારે દસ વર્ષથી ઓછા વિભાગમાં કોમર્સ અને સાયન્સમાં એક એક બેઠક થઈ હતી આ ઉપરાંત કોલેજોના આચાર્યના મતદાર વિભાગમાં આટલેમાં આચાર્યોમાં પાંચ બેઠકો બિનહરીફ થઈ હતી. જ્યારે શિક્ષણમાં પ્રિન્સિપાલ ની ચાર અને કોમર્સમાં પ્રિન્સિપાલ ની ચાર તેમજ સાયન્સમાં પ્રિન્સિપાલની ચૂંટણી થશે. જે વિભાગોમાં હરિફ

ઉમેદવારો વચ્ચે ચૂંટણી ચોજનાર છે તેમાં કોલેજોના પ્રોફેસર વિભાગમાં દસ વર્ષથી વધુમાં પાંચ સીટ સામે ૧૫ ઉમેદવારો મેદાનમાં છે જ્યારે સાયન્સ વિભાગમાં ત્રણ બેઠકો સામે પાંચ ઉમેદવારો છે. આર્ટ્સમાં દસ વર્ષથી ઓછા વિભાગમાં બે બેઠકો થયા હતા જ્યારે ૨૦ ઉમેદવારો પ્રિન્સિપાલોના વિભાગમાં સાયન્સમાં બે બેઠકો સામે ચાર ઉમેદવારો મેદાનમાં રહ્યા હોવાનું જાણવા મળ્યું હતું.

નોંધાયેલા રનાતકોના વિભાગમાં આર્ટ્સ સાયન્સ લો મેનેજમેન્ટ એક એક બેઠક સામે બે બે ઉમેદવારો અને કોમર્સમાં એક બેઠક સામે ત્રણ ઉમેદવારો મેદાનમાં છે આ ઉપરાંત નોન ટીચિંગ એક સીટ માટે બે ઉમેદવારો વચ્ચે સ્પર્ધા છે. માધ્યમિક શાળાના હેડ માસ્ટર ના વિભાગમાં એક સીટ સામે બે ઉમેદવારો અને માધ્યમિક શાળાના શિક્ષકોના વિભાગમાં એક સીટ સામે ચાર ઉમેદવારો વચ્ચે ચૂંટણી ચોજાશે એમ જાણવા મળ્યું હતું. રજીસ્ટર્ડ ગ્રેજ્યુએટ વિભાગમાં સંચાલક મંડળમાં બે સીટ, દાતાઓના મતદાર વિભાગમાં બે સીટ બિનહરીફ થઈ હતી જેમાં શૈલેષ પટેલ અને દિલીપભાઈ ચૌધરી દાતાઓના મતદાર વિભાગમાં બિનહરીફ થયા છે.

મનોજ પટેલના ભડકાઉ ભાષણ મામલે ચેલેન્જ દેશમાં ક્યારેય કોઈ સરકારે મસ્જિદ બનાવી નથી : કાસમઅલી સૈયદ

(નિ.ન્યુ.સ.) પાટણ,તા.૧ પાટણ વિધાનસભા બેઠકના ભાજપના ઉમેદવાર રાજુ લબેન દેસાઈની ચૂંટણી સભામાં “મંદિર-મસ્જિદ”ને સાંકળી ભડકાઉ ભાષણ આપી નફરતનું રાજકારણ કરનાર પાટણ પાલિકાના વોર્ડ નં.૧ના કોપરેટર અને શહેર ભાજપના પૂર્વ પ્રમુખ મનોજ પટેલને ચેલેન્જ કરી મુસ્લિમ અગ્રણી કાસમઅલી સૈયદે જણાવ્યું હતું કે, દેશમાં કોઈપણ અન્ય જગ્યાએ કોઈ સરકારે ક્યારેય મસ્જિદ બનાવી નથી. મસ્જિદ

બનાવવા માટે માત્ર મુસ્લિમ સમાજના જ પૈસાનો ઉપયોગ થાય છે. તે પણ લિલ્લાહ પૈસા એટલે કે વ્યાજ વગરના પોતાની હક્કની કમાઈના (મહેનત કરી મેળવેલ પૈસા)નો જ મસ્જિદમાં દાન તરીકે ઉપયોગ થાય છે. મનોજભાઈના આ ભડકાઉ ભાષણથી મુસ્લિમ સમાજમાં તો રોષ છે. પરંતુ પાટણના હિન્દુ સમાજના મારા મિત્રો એવા કેટલાય આગેવાનો અને શહેરીજનોએ આ ભાષણની ટીકા કરી તેનું ખંડન કરી રહ્યા છે.



ચાણસ્મામાં મતદાન જાગૃતિ અંતર્ગત વિવિધ કાર્યક્રમ યોજાયા

(નિ.ન્યુ.સ.) ચાણસ્મા,તા.૧ આજ રોજ ચાણસ્મા ખાતે લોકોમાં મતદાન માટે જાગૃતિ આપે તેવી માંગ કરવામાં આવી હતી. આ સમગ્ર કાર્યક્રમો શાળાના આચાર્ય શ્રી પ્રહલાદભાઈ પટેલ ની આગેવાની હેઠળ કરવામાં આવ્યા હતા. જેમાં શાળાના બાળકો અને તમામ સ્ટાફ મિત્રો પણ આ કાર્યક્રમ માં જોડાયા હતા.

એજ હતો કે ગામ લોકોમાં મતદાન માટે જાગૃતતા આવે. ગામ લોકો કોઈપણ લોભ કે લાલચ વગર પારદર્શક મતદાન કરે અને સારો અને સાચો ઉમેદવાર ચૂંટે. આ સમગ્ર કાર્યક્રમો શાળાના આચાર્ય શ્રી પ્રહલાદભાઈ પટેલ ની આગેવાની હેઠળ કરવામાં આવ્યા હતા. જેમાં શાળાના બાળકો અને તમામ સ્ટાફ મિત્રો પણ આ કાર્યક્રમ માં જોડાયા હતા.

ભાજપના નેતા વજુભાઈ વાળાના વાણી વિલાસ સામે પાટણમાં અનુસૂચિત જાતિનો વિરોધ

(નિ.ન્યુ.સ.) પાટણ,તા.૧ આગામી વિધાનસભાની ચૂંટણી ને લઈને વિવિધ રાજકીય પક્ષો દ્વારા પોતાના સ્ટાર પ્રચારકોને મેદાનમાં ઉતારાયા છે ત્યારે રાપર વિધાનસભા બેઠકના ભારતીય જનતા પાર્ટીના ઉમેદવાર ના સમર્થનમાં ભાજપના નેતા વજુભાઈ વાળા દ્વારા જંગી જાહેર સભામાં અનુસૂચિત જાતિ વિરુદ્ધ કરાયેલા વાણી વિલાસ નાં ઘેરાપડઢા ગુજરાત નાં સમગ્ર અનુસૂચિત જાતિના પરિવાર માં પડ્યા છે ત્યારે

વજુભાઈ વાળા વિરુદ્ધ કાયદેસરની કાર્યવાહી કરવામાં આવે તેવી માંગ સાથે પાટણ સ્વયમ સૈનિક ઇળનાં દ્વારા ગુસ્સાના રોજ પાટણ જીલ્લા સેવા સદન ખાતે વજુભાઈ વાળા વિરુદ્ધ સુત્રોચ્ચાર કરી નાયબ કલેક્ટર ને આવેદનપત્ર સુપ્રત કરી કડક કાર્યવાહી હાથ ધરવામાં આવે તેવી માંગ કરવામાં આવી હતી. પાટણ કલેક્ટર કચેરી ખાતે આયોજિત આ કાર્યક્રમમાં પાટણ સ્વયમ સૈનિક ઇળ નાં સભ્યો મોટી સંખ્યામાં જોડાયા હતા.



પાટણ આર્ટ્સ કોલેજમાં એઈડ્સ દિન નિમિત્તે વિવિધ કાર્યક્રમો યોજાયા

(નિ.ન્યુ.સ.) પાટણ,તા.૧ શ્રી અને શ્રીમતી પી.કે કોટાવાલા આર્ટ્સ કોલેજ પાટણમાં ભગિની સમાજ, પાટણ, રેડ રિબન ક્લબ, આઈ.સી.ટી.સી સેન્ટર, જનતા હોસ્પિટલ, પાટણ અને નોર્થ ગુજરાત એજ્યુકેશન સોસાયટી પાટણની વિવિધ કોલેજોના સંયુક્ત ઉપક્રમે પહેલી ડિસેમ્બર વિશ્વ એઈડ્સ દિન નિમિત્તે વિવિધ કાર્યક્રમો યોજવામાં આવ્યા. જેમાં એઈડ્સ, રક્તદાન અને થેલેસેમિયા જેવા વિષયો પર નિબંધ સ્પર્ધા, વક્તવ્ય સ્પર્ધા, ચિત્ર સ્પર્ધા અને પોસ્ટર પ્રદર્શન જેવી સ્પર્ધાઓનું આયોજન કરવામાં આવ્યું. આ પ્રસંગે ભગિની સમાજ, પાટણના પ્રમુખ વાલીબેન પટેલ, ભગિની સમાજ પાટણના મંત્રી અને જિલ્લા એઈડ્સ કંટ્રોલ બોર્ડના પ્રોજેક્ટ ડાયરેક્ટર લીલાબેન સ્વામી તેમજ જિલ્લા એઈડ્સ કંટ્રોલ બોર્ડના પ્રોજેક્ટ મેનેજર મનીષાબેન હક્કર હાજર રહ્યા હતા. ભગિની સમાજ, પાટણના ઉપ પ્રમુખ રેખાબેન પણ આ પ્રસંગે હાજર રહ્યા હતા. નોર્થ ગુજરાત એજ્યુકેશન

સોસાયટી ની પી.કે કોટાવાલા આર્ટ્સ કોલેજ, એમ.એન સાયન્સ કોલેજ, ટી.એસ. આર કોમર્સ કોલેજ, ઇન્ડુ દ્યાલ મેસરી સાયન્સ કોલેજ, એમ.એસ. ડબલ્યુ અને લો કોલેજ જેવી વિવિધ કોલેજોના વિદ્યાર્થીઓએ આ સ્પર્ધાઓમાં ભાગ લીધો હતો. દરેક સ્પર્ધામાં પ્રથમ ત્રણ ક્રમાંક પ્રાપ્ત કરનાર વિદ્યાર્થીઓને ઈનામ આપી પ્રોત્સાહિત કરવામાં આવ્યા હતા. જ્યારે સ્પર્ધામાં ભાગ લેનાર તમામ સ્પર્ધકોને પણ પ્રોત્સાહન ઈનામ આપવામાં આવ્યા હતા.

આ પ્રસંગે ડો.લીલાબેન સ્વામીએ એઈડ્સની શરૂઆતથી લઈ એઈડ્સ રોગના ફેલાવા અને તેના બચાવ અંગે ઉપયોગી માહિતી આપી હતી. આઈ.સી.ટી.સી સેન્ટર હોસ્પિટલ, પાટણના પ્રવિણાબેન પ્રજાપતિએ એઈડ્સ રોગ થવાના કારણો અને તેનાથી બચવાના ઉપાયો અંગે ઉપયોગી માહિતી આપી તેમજ એઈડ્સ ટેસ્ટ કરાવવા અંગે વિદ્યાર્થીઓને જાગૃત કરવા પ્રોત્સાહિત કર્યા. આ

સ્પર્ધાઓમાં વક્તવ્ય સ્પર્ધામાં પ્રજાપતિ જયોત્સના, રબારી જેરાભાઈ અને જોશી અરવિંદે અનુક્રમે પ્રથમ, દ્વિતીય અને તૃતીય ક્રમાંક પ્રાપ્ત કર્યો હતો. જ્યારે નિબંધ લેખન સ્પર્ધામાં વાલ્મિકી મનીષા, સોલંકી હેત્વી અને ગોરાખા જિનલે અનુક્રમે પ્રથમ, દ્વિતીય અને તૃતીય ક્રમાંક પ્રાપ્ત કર્યો હતો. ઉપરાંત ચિત્ર સ્પર્ધામાં પ્રજાપતિ કિન્ના, ચૌધરી આલ્યા હતા. જ્યારે સ્પર્ધામાં પ્રથમ દ્વિતીય અને તૃતીય ક્રમાંક મેળવ્યો હતો જ્યારે પોસ્ટર પ્રદર્શન સ્પર્ધામાં રાહલ ઉત્તમ, ચૌધરી નરેશ અને સોલંકી મહેન્દ્રએ અનુક્રમે પ્રથમ, દ્વિતીય અને તૃતીય ક્રમાંક પ્રાપ્ત કર્યો હતો. સમગ્ર સ્પર્ધાનું આયોજન કોલેજના સાંસ્કૃતિક કમિટીના ચેરમેન ડો. રીટાબેન પારેખ એન.એસ.એસ પ્રોગ્રામ ઓફિસર ડો.અલ્પેશ પટેલ અને ડો.કુશાલએ કપાસી કર્યું હતું. કોલેજના આચાર્યશ્રી ડો.લલીતભાઈ પટેલે હાજર રહી વિદ્યાર્થીઓને પ્રોત્સાહિત કર્યા હતા. સમગ્ર કાર્યક્રમ સફળતાપૂર્વક યોજાયો હતો....

ધાનેરામાં યોગી આદિત્યનાથની સભા યોજાઈ



(તસ્વીર : વિપુલસિંહ સી. દરબાર)

(નિ.ન્યુ.સ.) ડીસા,તા.૧ વિધાનસભાની ચૂંટણીના પ્રચાર પ્રસાર પુરોસમાં ચાલી રહ્યો છે ત્યારે બનાસકાંઠા જિલ્લાના ધાનેરા વિધાનસભા બેઠક પર આજે ઉત્તર પ્રદેશના મુખ્યમંત્રી યોગી આદિત્યનાથ જાહેર સભા યોજી હતી જેમાં મોટી સંખ્યામાં ભાજપના સમર્થકો સભામાં જોડાયા હતા. બનાસકાંઠા જિલ્લામાં બીજા તબક્કામાં જ્યારે વિધાનસભાની ચૂંટણીઓ ચોજવા જઈ રહી છે ત્યારે હેર હેર દરેક પોતાની જીત માટે ફાયર બ્રાન્ડ નેતાઓને ચૂંટણી પ્રચારમાં બોલાવી સભાઓ ગુંજવી રહ્યા છે બનાસકાંઠા જિલ્લાની ૨૦૧૭ની ચૂંટણીની વાત કરવામાં આવે તો અહીંયા કોંગ્રેસે દબલ્લો રાખ્યો હતો ત્યારે ૨૦૨૨ ની

વિધાનસભામાં ભાજપ સમગ્ર બનાસકાંઠા જિલ્લામાં જીત મેળવે તે માટે અત્યારથી જ ભાજપ ના ફાયર બ્રાન્ડ નેતાઓ બનાસકાંઠા જિલ્લામાં સભાઓ ગુંજવી રહ્યા છે અને મતદારો વધુમાં વધુ મતદાન ભાજપ આદિત્યનાથ જાહેર સભા યોજી હતી જેમાં મોટી સંખ્યામાં ભાજપના સમર્થકો સભામાં જોડાયા હતા. બનાસકાંઠા જિલ્લામાં બીજા તબક્કામાં જ્યારે વિધાનસભાની ચૂંટણીઓ ચોજવા જઈ રહી છે ત્યારે હેર હેર દરેક પોતાની જીત માટે ફાયર બ્રાન્ડ નેતાઓને ચૂંટણી પ્રચારમાં બોલાવી સભાઓ ગુંજવી રહ્યા છે બનાસકાંઠા જિલ્લાની ૨૦૧૭ની ચૂંટણીની વાત કરવામાં આવે તો અહીંયા કોંગ્રેસે દબલ્લો રાખ્યો હતો ત્યારે ૨૦૨૨ ની

ઉત્તાર્યો છે જેને લઈ હાલ ધાનેરામાં ખુશીનો માહોલ જોવા મળી રહ્યો છે એક તરફ ભાજપમાંથી રાજીનામું આપી અપક્ષ ઉમેદવાર તરીકે માવજીભાઈ દેસાઈ ચૂંટણી લડી રહ્યા છે તો બીજી તરફ કોંગ્રેસમાંથી ૨૦૧૭માં વિજેતા બનેલા નથાભાઈ પટેલ ચૂંટણી મેદાનમાં છે ત્યારે આ વખતે ધાનેરા સીટ પર ભગવાનદાસ ચૌધરી નો વિજય થાય તે માટે આજે જાહેર સભા પર હજારોની જનમંદી વચ્ચે યોગી આદિત્યનાથ એ લોકોને અપીલ કરી હતી આજે યોગી આદિત્યનાથે જાહેર સભા સંબોધતા જણાવ્યું હતું કે દેશમાં જ્યારેથી વડાધાન તરીકે નરેન્દ્રભાઈ મોદીએ સુકાન સંભાળ્યું છે ત્યારથી દેશમાં વિકાસની ગતિ આગળ વધી રહી છે મહિલાઓ સુરક્ષિત રીતે કરી રહી છે કોંગ્રેસના શાસનકાળ દરમિયાન પર્યટક સ્થળ તરીકે કોઈ જ વિકાસ થયો નહોતો પરંતુ જ્યારેથી દેશના વડાધાન નરેન્દ્ર મોદીએ કેન્દ્ર સરકારમાં શાસન શરુ કર્યું છે ત્યારથી દેશમાં અનેક જગ્યા ઉપર હાલ પર્યટક સ્થળો ધમધમી રહ્યા છે ખાસ કરીને યોગી આદિત્યનાથે એજે પોતાના પ્રવચનમાં જણાવ્યું હતું કે કોંગ્રેસ માત્રને માત્ર વોટ (અનુ.પાન-૨ ઉપર)

ચાણસ્મા-બહુચરાજી પંથકમાં ખાતરની અછત : ખેડૂતોની દશા કફોડી બની

(નિ.ન્યુ.સ.) ચાણસ્મા,તા.૧ હાલમાં રવિ સિન્હન માટે ખાતરની ખૂબ જ જરૂરિયાત ઉભી થઈ છે.ત્યારે ચાણસ્મા અને બહુચરાજી પંથકમાં સહકારી મંડળીઓ તેમજ પ્રાઇવેટ એજો સેન્ટર ઉપરથી ખેડૂતોને ખાતર નહિ મળતા તેની સીધી અસર રવિ પાક ઉપર થવાથી જગતનો તાત મૂંઝવણમાં મુકાયો છે. ગત યોમાસમાં અતિવૃષ્ટિને કારણે યોમાસુ ખેતી સંદર્ભ નિષ્ફળ ગઈ હતી.અને બંને તાલુકાનો ખેડૂત બેદાર થઈ ગયો હતો.અને હવે વધારે કૃષિ સિન્હનમાં બંને તાલુકામાં રાયડો,ઘઉં,એરંડા,સહિતના પાકોનું વાવેતર થઈ રહ્યું છે ત્યારે બજારમાંથી ચુરિયા ખાતર અદ્રશ્ય થઈ જતા ખેડૂત

ખાતર મેળવવા દર દર ભટકી રહ્યો છે.છેદા થયેકાદ વર્ષના સમગ્રગાળામાં ડીએપી અને ચુરિયા ખાતરના ભાવમાં તોલિંગ વધારો થયો છે.ડીએપી થીલીનો ભાવ રૂ.૧૩૫૦ તેમજ ચુરિયા ખાતરની થીલીનો ભાવ રૂ.૨૪૭૦ નક્કી કરવામાં આવ્યો છે તેમ છતાં ખાતરની ભારે માત્રામાં અછત વર્તાઈ રહી છે. આ બંને તાલુકામાં આવેલ સહકારી મંડળીઓ તેમજ ખાનગી એજો સેન્ટરમાં એકાદ અઠવાડિયામાં ખાતરનો જથ્થો એકાદ છે અને પછી કૃષિ સિન્હનમાં બંને તાલુકામાં રાયડો,ઘઉં,એરંડા,સહિતના પાકોનું વાવેતર થઈ રહ્યું છે ત્યારે બજારમાંથી ચુરિયા ખાતર અદ્રશ્ય થઈ જતા ખેડૂત

છાણિયા ખાતરની જગ્યાએ લોકો રાસાયણિક ખાતર તરફ વળ્યા છે.હાલમાં રવિ પાકનું વાવેતર થવાની સાથે જ ખાતરની જરૂરિયાત ઉભી થઈ છે.પરંતુ ખાતર ન મળતા આ વિસ્તારનો ખેડૂત નિશાસા નાખે છે.ક્યારેક ખાતર આવે તો વહેલી સવારથી જ ખાતર વિક્રેતાઓને ત્યા ખેડૂતોની લાંબી કુતરો લાગે છે.હાલમાં મળેલ માહિતી મુજબ સમગ્ર પાટણ અને મહેસાણા જિલ્લાના તમામ સેન્ટરોમાં ચુરિયા ખાતરની ઘટ વર્તાઈ રહી છે.દર વર્ષે ખેડૂતોની હાલત ખાતર વિના ખૂબ જ દુશ્વળ બની છે.ખેતી વિભાગ દ્વારા સત્વરે આ વિસ્તારમાં ખાતરના પૂરતા સ્ટોક કરવાની ખેડૂતોની માંગ પ્રબળ બની છે.